

## انیسویں صدی کے اخبار و جرائد \_\_\_\_\_ اجمالی جائزہ ڈاکٹر عطاء الرحمن میو

**Dr. Atta-ur-Rehman Meo**

Assistant Professor, Department of Urdu,  
Government M.A.O. College, Lahore.

### **Abstract:**

Urdu newspapers have basic role to educate the people of nineteenth century as well as to enhance coordination between government and the society of sub continent. These newspapers awakened the people and the government for the sake of good governance and obedience. Urdu language also enriched by the efforts of the editors. These newspapers have important role in the awareness and education of the people at that time. This article looks into the subject.

انیسویں صدی اردو زبان کی ترقی و ترویج کے اعتبار سے سنگ میل کی حیثیت رکھتی ہے۔ اٹھارہویں صدی کے آخر میں اردو زبان کے فروغ کے لیے جو کوششیں کی گئیں۔ ان کے نتیجے میں فورٹ ولیم کالج اپنی پوری آب و تاب کے ساتھ کوہ گراں بن کر ابھرا۔ دلی کالج بھی ان مساعی میں پیچھے نہ رہا۔ انیسویں صدی کے وسط تک مشاہیر علم و ادب نے اپنی بساط کے مطابق اردو زبان کا چراغ روشن کرنے کی سعی کی۔

1835ء میں فارسی کی جگہ اردو کی اعلیٰ پیمانے پر سرپرستی نے اسے بگٹھ دوڑنا سکھایا۔ خطوط غالب نے اسے سادہ، رواں اور بے تکلفانہ اسلوب عطا کیا۔ سرسید احمد خان نے اردو کو جواڑ لگائی پھر اسے کہیں قرار نہ آیا اور اردو زبان خوب سے خوب تر کی تلاش میں محو سفر رہی ہے اور رہے گی۔ اردو زبان کو خوبصورتی، بانگین، رنگینی طبع، لطافت، چوکھی لڑنا سہل انداز میں اظہار مدعا کرنا، رمز و ایمائیت کی آڑ میں دل کے پھپھو لے پھوڑنا، غمز و عشوہ تو پہلے ہی اردو شعرا نے سکھایا تھا لیکن اس دور کے اخبار و جرائد بھی اس کے قصیدے پڑھنے میں کسی سے پیچھے نہ رہے اور یوں اردو زبان اس صدی میں بڑے فخر و انبساط کے ساتھ دوسری زبانوں کے ہم پلہ نظر آتی ہے۔ اس دور میں نکلنے والے اخبار و جرائد کے محاسن گنونا مفقود نہیں بلکہ یہ جرائد کن مقاصد کو لے کر آسمان صحافت پر طلوع ہوئے۔ پہلا

سائنس کب، کہاں اور کس کے زیر سایہ لیا، زیر نظر مضمون میں یہی احاطہ کرنے کی کوشش کی گئی ہے۔

### اخبار آفتاب عالم تاب، لاہور:

یہ اخبار 6 مارچ 1885ء کو منظر عام پر آیا۔ 16 صفحات کی تقطیع پر مبنی یہ ہفتہ وار اخبار تھا۔ دیوان آیانگھ اور ان کے پسرو دیوان بونا سنگھ مہتمم تھے۔ (۱)  
آفتاب ہند جالندھر:

یہ اخبار جون 1881ء میں جالندھر سے جاری ہوا۔ اس کے مالک منشی برکت علی شوکت تھے۔ (۲)

### انصاف پسند:

یہ ایک ہندو اخبار تھا۔ جولاہور سے شائع ہوتا تھا۔ اکثر اوقات اس میں چھپنے والی تحریریں مسلمانوں کی دل آزاری کا باعث بنتی تھیں۔ (۳)

### اخبار ”پائیس پیپر“، لاہور:

یکم جنوری 1895ء سے اس ہفتہ وار اخبار کا اجرا ہوا۔ منشی سالگ رام اس کے مالک تھے۔ لاہور کے مطبع اروڑنس سے شائع ہوتا تھا۔ اس کے موضوعات میں ملکی و غیر ملکی خبریں اور علمی و سیاسی مضامین شامل تھے۔ اخبار ملکی نامہ پر، اخبار پائے خان، اخبار لپٹکل سپاہی لاہور بھی اسی مطبع سے شائع ہوتے تھے۔ (۴)

### ”پنجاب ابرزور“:

یہ انگریزی اخبار 13 جولائی 1895ء کو لاہور سے جاری ہوا۔ مسلمانوں کی فلاح و بہبود اور ان کے حقوق کی حفاظت اس کے مقاصد تھے۔ پنجاب میں انگریزی اخباروں میں مسلمانوں کا حصہ نہ ہونے کے برابر تھا۔ چنانچہ اخبار مذکورہ کے مسلمان مالک نے پنجاب میں مسلمانوں پر بلاوجہ لگائے جانے والے الزامات کی تردید کرنے اور انہیں سیاسی و شعوری طور پر بیدار کرنے میں نمایاں حصہ لیا۔ اخبار کے ایڈیٹر مسٹر والس تھے۔ جو اخبار سول اینڈ ملٹری گزٹ سے وابستہ رہ چکے تھے۔ اخبار کا حجم ’Morning Post‘ کے برابر تھا۔ بارہ صفحات میں سے چار صفحات اشتہارات کے لیے مخصوص تھے۔ (۵)

### ”تجارت گزٹ“:

یہ ہندوستان بھر میں اپنی طرز کا نرالا پرچہ اردو زبان میں جولائی 1889ء سے باہتمام مولوی محمد فضل الدین، پروپرائٹر، اخبار دہلی پنچ اور ملکی خبر، دفتر دہلی پنچ پریس لاہور سے شائع ہونا شروع ہوا ہے۔ جو نہایت خوشخطی اور صفائی چھاپہ سے عمدہ ڈمی کاغذ پر مہینے میں دوبار یکم اور 15 تاریخ کو تین تین

ہزار کا پی طبع ہو کر ہندوستان کے ہر ایک صدر مقام ہر ایک والی ریاست، ہر ایک کمپنی و کمپنی، ہر ایک معزز تاجر وغیرہ وغیرہ میں مفت بلا قیمت بھیجا جاتا ہے۔ اس میں ولایت اور ہندوستان کے نامی گرامی تاجروں، ڈاکٹروں اور ہر قسم کی اہل صنعت و حرفت کی اشیاء و ادویات کے اشتہارات بڑی خوش اسلوبی اور صحت پتہ سے درج ہوتے ہیں۔ یہ گزٹ کیا ہے گویا دنیا بھر کی عجائبات اور ہر قسم کی اہل صنعت و حرفت کی معلومات کا بے نظیر آئینہ ہے۔ اگرچہ اہل تجارت اور صنعت و حرفت کی اشیاء کی مشہوری بذریعہ اخبارات بھی ہو سکتی تھی مگر اہل یورپ کے تاجروں اور صنایعوں کی بضاعت کی شہرت صرف انگریزی زبان کے اخبارات پر منحصر تھی۔ جس کو ہندوستانیوں میں سے فیصدی پانچ آدمی بھی نہیں سمجھ سکتے تھے اور اس حساب سے گویا یہاں کے لوگ سو میں سے پچانوے آدمی یورپ کی مفید و کارآمد اشیاء سے محض نا بلداور بے خبر رہتے تھے اور یہ ان کی ترقی تجارت میں ایک بڑا بھاری نقصان تھا۔ جس کو ہمارے قدیمی مہربان مولوی صاحب ممدوح نے اپنی خداداد ذہانت و لیاقت سے ایسی خوبی و عمدگی سے رفع کیا ہے کہ اس کی حالت منظرہ باقی نہیں رہنے دی۔ جس سے ہم کو یقین ہے کہ یہاں کے لوگ اور دنیا بھر کے تجارت پیشہ اور اہم صنعت و حرفت اس عدیم النظیر گزٹ کو ایک نعمت غیر مترقبہ سمجھ کر تہہ دل سے اس کی قدر کریں گے اور اس کو اپنے کاروبار کی ترقی کا ایک اعلیٰ ذریعہ و وسیلہ سمجھ کر وقتاً فوقتاً اپنے اپنے کارخانہ کے اشتہارات مشتہر کرانے سے اس گزٹ کی امداد میں دریغ نہ فرمائیں گے۔ جس کی اجرت اشتہارات بلحاظ اس کی خوبیوں کے بہت تھوڑی ہے۔ (۶)

### تہذیب نسواں:

تہذیب نسواں کے نام سے جو ایک چھوٹا سا پاکیزہ اخبار جمعہ کے جمعہ ایک شریف بی بی کی ایڈیٹری میں لڑکیوں کی اخلاقی، تمدنی، صلاح و اصلاح کی غرض سے نکلتا ہے۔ اس کا ہر ایک نمبر اس کی روز افروں ترقی اور مقبولیت پر دلالت کرتا ہے اس میں شک نہیں کہ اس ہونہار پرچہ نے بڑی بھاری ضرورت کو پورا کرنے کا ذمہ اٹھایا ہے جس میں اسے خاطر خواہ کامیابی ہو رہی ہے اور ہوگی۔ پچھلے دو پرچوں (20 ستمبر اور 7 اکتوبر 1898ء) میں دو مضمونوں 'دودھ بڑھائی اور دولڑکیوں کی کہانی' اس قابلیت سے لکھے گئے ہیں کہ وہ یقیناً ملک و قوم کی عورتوں اور لڑکیوں کو تہہ دل سے مبارکباد دیتے ہیں اور پبلک سے بڑے زور کے ساتھ سفارش کرتے ہیں کہ اس گوہر بے بہا کی دل سے قدر کریں۔ (۷)

### دہلی پنچ لاہور:

یہ ظریف اخبار لاہور سے شائع ہوا۔ سہ ماہی تھا اس کے مقاصد درج ذیل تھے:

1۔ رعایا اور گورنمنٹ کی دوستی کا دم بھرنا۔

2۔ ظریفانہ اشعار سے گورنمنٹ اور ملک کو بیدار کرنا۔

3۔ اُردو زبان کی ثروت میں اضافہ کرنا۔

منشی حسین علی فرحت دہلوی اور منشی اللہ دین اس اخبار کے مہتمم تھے۔ (۸)

”اخبار ریفا رمر“، فارسی اخبار لاہور:

یہ دونوں مطبع منس الہند لاہور سے شائع ہوتے تھے۔ محمد منس الدین شائق پروپرائٹر اور ایڈیٹر تھے۔ اخبار ریفا رمر اردو زبان میں ہفتہ وار چھپتا تھا۔ بڑی تقطیع کے دس صفحات کے اس اخبار میں پلٹکل و سوشل اخبارات پر دیار و امصار متعلقہ جنگ و جدال و سوانح روزگار ایسے موضوعات پر خوبصورت تحریریں ہوتی تھیں جبکہ فارسی اخبار ہفتہ وار آٹھ صفحات پر سلیس اور عام فہم فارسی میں چھپتا تھا۔ اس میں مضامین علمی و عملی، اخبارات جنگی و ملکی و تراجم اخبارات، انگریزی و دیسی اصطلاحات و محاورات فارسی میں درج ہوتے تھے۔ جو پرائمری کے طلباء سے لے کر مڈل، انٹرنس، ایف اے اور بی اے کے طلباء کے لیے مفید تھے۔ یہ دونوں اخبار مئی 1885 میں جاری ہوئے۔ (۱۰)

”زبدۃ الاخبار“، لاہور:

یہ اردو اخبار مارچ 1895ء میں لاہور سے جاری ہوا۔ چھوٹی تقطیع کے آٹھ صفحات کا اخبار تھا۔ دلچسپ مضامین، مفید خبریں اور کارآمد معلومات اس کی زینت بنتی تھیں۔ سالانہ قیمت ایک روپیہ آٹھ آنہ تھی۔ معاصر اخبار چودھویں صدی لکھتا ہے کہ اردو اخباروں میں بھی انٹرپرائز کا زمانہ آگیا ہے۔ زبدۃ الاخبار تمام اعلیٰ خوبیوں سے متصف ہے۔ (۱۰)

”سراج الاخبار“، جہلم:

یہ ہفتہ وار اخبار جنوری 1885ء سے جہلم سے جاری ہوا۔ فقیر محمد مالک مطبع سراج المطابع واقع جہلم اس کے مہتمم تھے۔ اخبار کے مقاصد درج ذیل تھے:

- 1۔ رعایا کی تکالیف کو گورنمنٹ کے سامنے پیش کرنا اور گورنمنٹ کو خیر خواہی کی صلاح دینا۔
- 2۔ ترقی ملک اور رفاه قوم کے طریقے بتانا۔
- 3۔ اہل حقوق کو اپنے حق پہچاننے کی طرف مائل کرنا اور طرز تمدن اور معاشرت سے قوم کو آگاہ کرنا۔
- 4۔ اتفاق اور ہمدردی کے فوائد بتلانا۔
- 5۔ علاوہ اپنے ملک ہند کے ممالک غیر خصوصاً یورپ کے گونا گوں حالات اور وہاں کی تربیت یافتہ اقوام کے کوائف سے آگاہ کرنا۔ (۱۱)

## اخبار ”سن“:

جولائی ۱۸۹۵ء میں یہ انگریزی اخبار پیسہ اخبار کے مالکان نے لاہور سے جاری کیا۔ اس کے مقاصد میں مسلمانوں کے حقوق کی بازگشت نمایاں تھی۔ (۱۲)

## ”سول ولٹری گزٹ“، لاہور:

یہ ہفتہ وار پرچہ لاہور سے یکم جولائی ۱۸۸۱ء کو جاری ہوا۔ اس کی اشاعت میں ایڈیٹر، آرٹیکلز، خبریں اور اشتہارات شامل ہوتے تھے۔ (۱۳)

## ”سینر گزٹ“، شملہ:

یہ اخبار جنوری ۱۸۹۴ء سے شملہ کے مقام سے جاری ہوا۔ سید احمد دہلوی اس کے پروپرائٹر اور ایڈیٹر تھے۔ یہ اردو اخبار انگریزی ماہ کی پہلی، آٹھویں، پندرھویں اور تیسویں تاریخ کو نکلتا تھا۔ اخبار کے درج ذیل مقاصد مشترک کیے گئے:

- ۱۔ گورنمنٹ کو لوگوں کے صحیح حالات سے آگاہ کرنا
  - ۲۔ گورنمنٹ کے منشا و مقاصد سے لوگوں کو روشناس کرانا۔
  - ۳۔ حاکم و محکوم میں ارتباط، تہذیب و بہبودی اور باہمی خلوص و اتحاد کی بنیاد استقام پائے، علم و ہنر، صنعت و حرفت، زراعت و تجارت اور مستورات کی تعلیم میں افزائش ہو۔
  - ۴۔ دیسی ریاستوں کے خیر خواہانہ حالات درج کرنا۔
  - ۵۔ ہندوستانی جاگیرداروں اور رئیسوں کے مقدمات اور ان کے فیصلوں کی جانب حکومت کی توجہ مبذول کرانا۔
  - ۶۔ ملکی مصنوعات کی تشہیر کرنا۔
- تحریروں کی اشاعت کے حوالہ سے بھی اس کے مقاصد ارفع و اعلیٰ تھے۔ اخبار مذکورہ نے درج ذیل اشاعتی پالیسی اپنائی:

- ۱۔ اردو زبان دانی، نکات اس کے اصول اور قواعد وغیرہ پر بحث، زبان کی فلاسفی پر مضامین اور دیسی زبانوں کی ترقی میں کوشش۔
- ۲۔ علمی، اخلاقی، تمدنی، صنعتی و ملکی آرٹیکل۔
- ۳۔ نئے نئے علمی تجربے و ایجاد۔
- ۴۔ غور طلب و رفہ عام امور پر اپنی اور اہل ملک کی رائے اور جلد گوش گزار کرنے والے معاملات کا بطور ایکسپریس انگریزی ترجمہ۔
- ۵۔ انگریزی اور دیسی اخباروں کی رائے کا موازنہ۔

- 6۔ کتب مروجہ مدارس و تصانیف جدیدہ کے عیب صواب پر نظر۔
- 7۔ تعلیم و طریقہ تعلیم مدارس، اخلاق و لیاقت، مدرسین پر بنظر بہبودی طلباء و سررشتہ تعلیم مدعیانہ اعتراض۔
- 8۔ انگریزوں اور ہندوستانیوں کا موجودہ برتاؤ اور اس کی اصلاح کی خیر خواہانہ صلاح۔
- 9۔ ترقی زراعت کی تدبیریں و ترغیب، زمینداروں کے حقوق، نیزان کی فریاد حکام کے روبرو اور ان کی رعایا کی دادخواہی خاص انھیں کی خدمت میں۔
- 10۔ ہندوستان کی اندرونی کیفیت، جسے ہماری گورنمنٹ رعایا سے عام میل جول نہ رکھنے اور مل جل کر ایک ہی آبادی میں پاس پاس نہ رہنا کے باعث خود نہیں جان سکتی۔
- 11۔ جدید و قدیم قوانین کا ملک اور اہل ملک پر اثر۔
- 12۔ ہمارے زمانہ کے علما اور فضلا کے طبع زاد مضامین۔
- 13۔ نرختنامہ ہر شہر و دیار۔
- 14۔ عہدہ ہائے سرکاری اور ریاستہائے دیہی کی اطلاع۔
- 15۔ ہر شہر کی مشہور و نامی قابل تجارت اشیا کا ذکر
- 16۔ ہرفن کے قدیم و جدید ماہروں، نامور عالموں، مصنفوں، فاضلوں، موجدوں اور شاعروں کا تذکرہ۔
- 17۔ انگریزی، فارسی، عربی، ترکی اخباروں کا ترجمہ، اردو اخباروں کا انتخاب، خطوط اور خاص نامہ نگاروں کی مرسلہ خبریں۔
- 18۔ سیر و سیاحت، امصار و دیار، محققانہ سفر نامے اور ہر مذہب کے ریفارمر کے بڑے بڑے کارنامے۔
- 19۔ مختلف قوموں کے رسم و رواج اور تاریخی حالات
- 20۔ میونسپل کمیٹیوں کی اندھا دھند پیدا کرنے کارروائیوں پر گورنمنٹ کے ملاحظہ کے واسطے آزادانہ نکتہ چینی۔
- 21۔ ممبروں کے انتخاب کے موقع پر باشندگان شہر کے منشادلی کے موافق اپنی رائے اور ممبروں کی ذاتی لیاقت کا اظہار۔
- 22۔ دیہی ریاستوں میں جو یورپین یا یوروشین کی ملازمت سے مالی اور انتظامی خرابیاں پیدا ہوتی ہیں اس کا پوسٹ کنندہ ذکر اور گورنمنٹ عادل سے انسداد کی درخواست۔
- 23۔ مفید ملک اور مذہب اشتہارات
- 24۔ تعلیم نسواں، سلیقہ خانہ داری، ترتیب اطفال کے متعلق مضامین پر بطور ضمیمہ اخبار النساء

کے نام سے ایک دوسرے پرچہ کا شمول، جس میں مفید مستورات، قصص و حکایات بھی درج ہوا کریں گی۔ (۱۳)

### ”اخبار صحیفہ قدسی“ دہلی:

16 صفحات پر مبنی یہ اخبار 19 فروری 1885ء کو دہلی سے جاری ہوا۔ مطبع قدوسی دہلی میں چھپتا تھا۔ محمد عبدالقدوس و غلام حسنین اخبار کے مہتمم تھے۔ اخبار کے موضوعات میں معمولی تار برقی، کار سپینڈنس، گورنمنٹ گزٹ، منقولات، مراسلات، مسائل پولیٹیکل مورال کریکٹر کے علاوہ عام اخبارات و رسالہ کے غور طلب نوٹوں پر موز بانہ اور مہذبانہ ریویو لکھنا اور طرح طرح کے ریمارکس شامل ہیں۔ (۱۵)

### ”اخبار طوطی ہند“ میرٹھ:

یہ اخبار میرٹھ سے مہینے میں چار مرتبہ یعنی ہفتہ وار نکلتا تھا۔ اعلیٰ سفید کاغذ 26-20 پر شائع ہوتا تھا۔ صفحات کی تعداد 12 تھی۔ یہ اخبار ملک کا دوست، قوم کا وکیل اور گورنمنٹ کا صادق شیر تھا۔ مضامین اعلیٰ درجے کے ہوتے تھے۔ پولیٹیکل، سوشل، کمرشل، لاجیکل اور مورل ایسے موضوعات اس کا خزانہ تھے۔ اس کے ایڈیٹر اور پراپرٹنری سید محمد سجاد حسین ریحانی رئیس میرٹھ تھے۔ (۱۶)

### اخبار ”غمنخوار ہند“ لاہور:

یہ ہفتہ وار اخبار 1885ء کے اوائل میں لاہور سے جاری ہوا۔ پنڈت مہاراج کشن غمنخوار اس کے مالک تھے۔ قومی حقوق، گورنمنٹ کے منصف اور عادلانہ خیالات اور اصلاح ڈیرہ جات اور سرحد سے متعلق حالات شائع ہوتے تھے۔ (۱۷)

### اخبار فتح المبین:

ستمبر 1897ء میں یہ اخبار لاہور سے جاری ہوا۔ اس کے مالک اور ایڈیٹر مرزا علی حسین تھے جو پہلے بھی کئی اخباروں سے وابستہ رہ چکے تھے۔ (۱۸)

### اخبار ”گلدرستہ“، بنارس:

یہ اخبار یکم جولائی 1881ء کو بنارس سے جاری ہوا۔ اس میں ظریفانہ مضامین اور اخبار لطیف شائع ہوتی تھیں۔ سالانہ قیمت ایک روپیہ آٹھ آنہ تھی۔ (۱۹)

### ”ملا دو پیازہ“، لاہور:

یہ ظریف اخبار 5 جنوری 1885ء کو لاہور سے جاری ہوا۔ یہ ہفتہ وار اخبار ہر دو شنبہ کو شائع ہوتا تھا۔ اس کی تقطیع 26-20 تھی۔ حسب ضرورت چار صفحات کا ضمیمہ بھی شامل ہوتا تھا۔ اس کے

نوٹیفکیشن (شمارہ: ۱) شعبہ اُردو، لاہور گورنمنٹ یونیورسٹی، لاہور ۷۱  
مالک سابق مہتمم دہلی پنچ لاہور الہ دین تھے۔ اس کی سالانہ قیمت ایک روپیہ اور تیرہ آنہ محصول ڈاک  
تھے۔ (۲۰)

”اخبار ناظم الہند“، لاہور:

سید محمد ناظر حسین ناظم اخبار کے مالک تھے۔ انہوں نے جولائی ۱۸۸۵ء کے پہلے ہفتے میں  
اخبار کا اجرا کیا۔ مطبع ناظم الہند لاہور نارنگی سے شائع ہوتا تھا۔ یہ ایک آزاد اخبار تھا۔ جس کے موضوعات  
میں لطیفہ گوئی، ظرافت پیری و قصص خوانی، قومی ہمدردی، تواریخ دانی اور ملکی و غیر ملکی خبریں شامل تھیں۔  
اخبار کے اجراء کے وقت اس بات پر زور دیا گیا کہ:

”ہم نے اس پرچہ کا اجرا فقط اس لیے کیا ہے کہ جواب اعتراضات ناجائز  
معترضان گورنمنٹ عالیہ سفیر گورنمنٹ کے ذیل میں بدلائل عقلی و نقلی لکھا کریں  
بلکہ بہ تمام کوشش و جدوجہد خیر خواہی حضور قیصرہ ہند کو اپنا فرض سمجھیں۔“ (۲۱)

”وکتور یا پیپر“، سیالکوٹ:

منشی گیان چند اخبار کے مہتمم تھے۔ یہ اخبار سیالکوٹ سے جاری ہوا۔ ہفتہ میں دو بار چھپتا  
تھا۔ سالانہ قیمت ایک روپیہ آٹھ آنہ تھی۔ اس میں دنیا بھر کی خبریں، ہندو نصائح اور ظرافت انگیز  
مضامین مندرج ہوتے تھے۔ (۲۲)

ہندو ایڈوکیٹ:

جون ۱۸۹۶ء میں اس اخبار کا اجراء ہوا اس کی بنیاد مسلم دشمنی پر رکھی گئی۔ مسلمانوں اور مسلم  
امہ کے خلاف زہرا لگنا اس کی پالیسی تھی۔ حتیٰ کہ انگریزی حکام بھی اس کی بہتان تراشی سے نہ بچ سکے۔  
علاوہ ازیں منشی سجاد حسین کے اخبار ”اودھ پنچ“ کی تتبع میں بہت سے ظریف اخبار بھی  
میدان میں آئے۔ جنہوں نے اپنے ظریفانہ اسلوب سے قارئین کی طبع ظرافت کے لیے نت نئے  
شگوفے چھوڑ کر حزن و یاس کی کیفیت کو پر مزاح لطافت فراہم کی۔ ان میں سے کچھ نام یہ ہیں:  
یہ تینوں اخبار ۱۸۸۵ء کے آخر میں منظر عام پر آئے۔ سید جواد شاہ اخبار ”ملکی نامہ بر“ کے  
مہتمم تھے۔ منشی عبدالرحمن اخبار ”پائے خان“ کے ایڈیٹر و مہتمم تھے جبکہ اخبار ”پولٹیکل سپاہی“ دہلی پنچ کے  
ضمیمہ کے طور پر سامنے آیا۔ جنوری ۱۸۸۶ء کے اوائل میں۔ (۲۳)

ان اخباروں نے جہاں صحافت کی ترقی و ترویج کے لیے نئی راہیں بھنائیں۔ وہاں اپنے دور  
کے سیاسی و معاشرتی مسائل کو احسن طریقے سے پیش کر کے ان کے سلجھاؤ کے لیے بھی حکومت وقت کو  
گراں قدر مشوروں سے نوازا۔ یہ الگ بات ہے کہ بیشتر اخبارات کی پالیسی انگریز نوازی پر مبنی رہی اور وہ  
اپنے صفحات میں رعیت کے مسائل بیان کرنے کی بجائے حکومتی کارناموں کی تعریف و توصیف میں جُتے



رہے لیکن کچھ اخبارات ایسے بھی ہیں جنہوں نے حکومت وقت کو ان کے اعمال کا آئینہ دکھانے کی کوشش کی اور اس جرمِ ضعیفی کا انہیں خمیازہ بھی بھگتنا پڑا۔ اس کے باوجود ان اخبارات کا سب سے اہم کارنامہ یہ ہے کہ ان کے ذریعے سے اردو زبان کو ایک نیا پیکر عطا ہوا۔ جس پیکر سے اردو ادب کے نئے سوتے پھوٹے اور اردو زبان نے مختلف اصنافِ ادب کی ثروت کے لیے اپنا دامن وا کر دیا اور دیکھتے دیکھتے ہی اردو منزل بمنزل اپنا سفر طے کرتے ہوئے قدر و منزلت کی ان حدوں کو چھونے لگی۔ جس کا انیسویں صدی کے شروع میں تصور بھی محال تھا۔ 1835ء میں اگر فارسی زبان پر قدغن نہ لگتی تو اردو زبان خصوصاً اردو کا نثری سرمایہ شاید ہی اس قدر وقعت حاصل کر پاتا۔ اردو کے نثری سرمائے کو اخبارات کے ساتھ ساتھ اس دور کے رسائل و جرائد نے بھی ثروت عطا کی۔ ذیل میں چند رسائل کا تعارف پیش خدمت ہے:

### رسالہ ”حمایت النساء“:

دہلی سے یہ رسالہ شائع ہوا۔ اس کی ایڈیٹر فرحت جان بیگم تھیں۔ اس رسالہ میں عورتوں کی حمایت، مردوں کے ظلم و ستم اور بدسلوکیوں کا ذکر کر کے مردوں کو عورتوں کے ساتھ نیک سلوک کرنے کی تلقین کی گئی تھی۔ نیز اس میں عورتوں کو علم و ہنر سیکھنے کی ترغیب دی گئی تھی۔ رسالہ کی زبان انتہائی سادہ اور عام فہم تھی۔ (۲۳)

### ”رفیق نوجوانان“:

منشی احمد حسین فرید آبادی جو اسلامیہ ہائی سکول راولپنڈی کے مدرس تھے۔ انہوں نے طلباء کی رہنمائی کے لیے یہ رسالہ نکالا۔ رسالہ میں تیس کے قریب مضامین شامل تھے۔ اپریل 1898ء میں اُس کی پہلی اشاعت سامنے آئی۔ (۲۵)

### ”شریف پیمیاں“:

اپریل 1895ء میں پیسہ اخبار کے ایڈیٹر منشی محبوب عالم نے عورتوں اور لڑکیوں کی تعلیم و تربیت کی غرض سے یہ ماہور رسالہ لاہور سے جاری کیا۔ اس میں اخلاقی مضامین، تعلیم و تربیت، دستکاری، سوانحی حالات، امور خانہ داری، دسترخوان، تربیت اطفال، علمی معلومات، زنانہ بہادری کی مثالیں اور ملکی و غیر ملکی واقعات مندرج ہوتے تھے۔ (۲۶)

### ”معارف“:

یکم جولائی 1898ء کو مذکورہ علمی رسالہ علی گڑھ سے منظر عام پر آیا۔ حاجی محمد اسماعیل خاں رئیس علی گڑھ رسالہ کے ایڈیٹر اور مولوی وحید الدین سلیم سب ایڈیٹر تھے۔ 7.5x10 کی تقطیع تھی۔ اس میں شامل مضامین کی نوعیت اور اغراض و مقاصد درج ذیل تھے:

- 1۔ مسلمانوں کے ملکی حقوق کی حمایت اور ان کی راہنمائی کے متعلق پلٹکل مضامین۔
  - 2۔ ناموران اسلام کی بائیوگرافیز اور سوانح عمریاں
  - 3۔ ناموران ہند کی سوانح عمریاں۔
  - 4۔ عربی زبان کی قدیم و جدید کتابوں اور رسالوں سے اخذ و استفادہ۔
  - 5۔ انگریزی زبان سے ان مضامین کے تراجم جو ہمارے مقاصد کی ترجمانی کریں۔
  - 6۔ مذہب اخلاق اور فلسفہ سے متعلق مضامین۔
  - 7۔ مڈن اینگلز اور نیٹل کالج کے استحکام اور مضبوطی اور اہل ملک اور مسلمانوں کے لیے زیادہ موزوں کرنے کی تدابیر پر مباحث۔
  - 8۔ اردو زبان کی جدید علمی تصانیف پر ریویو اور اشاعت میں مدد۔
  - 9۔ ملک کی زبان میں ذخیرہ معلومات کو بڑھانا۔
  - 10۔ رسالہ میں ایڈیٹروں کے مضامین کے علاوہ دوسرے اہل قلم حضرات کی پذیرائی۔ (۲۷)
- معارف کی قیمت چار روپیہ سالانہ رکھی گئی۔ معارف کا منصفہ شہود پر آنا تھا کہ ہر طرف اس کے معیار کی دھوم مچ گئی۔ معاصر جرائد نے خوش آمدید کے کلمات زیب قرطاس کیے۔ علمی و ادبی شخصیات نے خراج تحسین پیش کیا۔ اخبار چودھویں صدی کے ایڈیٹر مولوی سراج الدین یوں گویا ہوئے۔ اخبار چودھویں صدی کے مطابق:

”معارف جس کو جاری ہوئے ابھی تین مہینے ہی ہو پائے ہیں۔ ماشاء اللہ حیرت ناک ترقی کر رہا ہے۔ جرنلزم کی دنیا میں ہندوستان کا یہ رسالہ واقعی نہایت با وقعت حیثیت رکھتا ہے اور جن قومی و ملکی خدمات کا بیڑا اٹھا کر اس سرگرمی کے ساتھ اس نے کام شروع کیا ہے۔ ان سے یقینی طور پر معلوم ہوتا ہے کہ انشاء اللہ وہ ہمارے قومی لٹریچر میں جان ڈال کر اور ایک نئی روح پھونک کر بہت جلد ہی علمی دنیا میں رسوخ پیدا کرے گا۔“ (۲۸)

رسالہ ”مفید ہند“ دہلی:

یہ ماہوار رسالہ دہلی سے شائع ہوتا تھا۔ امیر سنگھ رسالہ کے مہتمم تھے۔ رسالہ میں مضامین علمی، مذہبی رسومات کی اصلاح، کتب نو تالیف پر اپنی اور ناظرین کی رائے اور دیسی اخبارات کی خبروں پر نکتہ چینی ایسی چیزیں شائع ہوتی تھیں۔ (۲۹)

مذکورہ اخبار و جرائد میں سے بیشتر اپنا وجود کھو چکے ہیں۔ اگر کسی کا وجود باقی بھی ہے تو لائبریری عملہ کی نامناسب دیکھ بھال نے اسے بہت سے جسمانی عوارض میں مبتلا کر رکھا ہے۔ بیشتر محققین جب ان اخبارات سے استفادے کے لیے لائبریریوں کا رخ کرتے ہیں تو انھیں ان کی عدم

دستیابی کے کلمات سننا پڑتے ہیں اور کبھی کوئی اخبار دستیاب ہو بھی تو اس قدر کرم خوردہ اور نحیف و نزار ہوتا ہے کہ ہاتھ لگاتے ہی آپ سے اپنی سلامتی کی فریاد کرنے لگتا ہے۔ بہت سے پرانے اخبار و جرائد ہمارے محققین کی ذاتی لائبریریوں کی زینت بڑھانے کا باعث ہیں۔ جہاں سے بہت کم سکالرز ہی ان سے فیض اٹھاپاتے ہیں۔

ضرورت اس امر کی ہے کہ حکومت اس نایاب سرمائے کو مناسب معاوضے کے عوض محققین سے خرید کر ان کی نگہداشت کا معقول انتظام کرے تاکہ ریسرچ سکالرز ان سے استفادہ کر سکیں اور یہ نادر و نایاب سرمایہ ضائع ہونے سے بچ سکے۔

### حوالہ جات

- ۱۔ اخبار رفیق ہند، لاہور: جلد ۱، نمبر ۲، مطبوعہ ۱۴/ فروری ۱۸۸۵ء، ص: ۱۶
- ۲۔ اخبار سفیر ہند، امرتسر: جلد ۸، نمبر ۲۶، مطبوعہ ۲۵/ جون ۱۸۸۱ء، ص: ۳۲۸
- ۳۔ اخبار چودھویں صدی، راولپنڈی: جلد ۴، نمبر ۳۰، مطبوعہ ۸/ اکتوبر ۱۸۹۸ء، ص: ۴
- ۴۔ اخبار پنجاب سماچار، لاہور، جلد ۵، نمبر ۵، مطبوعہ ۲۷/ جنوری ۱۸۹۵ء، ص: ۶
- ۵۔ اخبار چودھویں صدی، راولپنڈی، جلد ۱، نمبر ۲۱، مطبوعہ یکم اگست ۱۸۹۵ء، ص: ۳
- ۶۔ سراج الاخبار، جہلم: جلد ۶، نمبر ۲۲، مطبوعہ ۲ جون ۱۸۹۰ء، ص: ۶
- ۷۔ اخبار چودھویں صدی، راولپنڈی، جلد ۴، نمبر ۳۱، ۱۵/ اکتوبر ۱۸۹۸ء، ص: ۴
- ۸۔ اخبار سفیر ہند، امرتسر، جلد ۸، نمبر ۱۷/ ۲۳، ۱/ اپریل ۱۸۸۱ء، ص: ۲۳۰
- ۹۔ اخبار رفیق ہند، لاہور: جلد ۲، نمبر ۲۳، ۶ جون ۱۸۸۵ء، ص: ۱۸، ۱۷
- ۱۰۔ اخبار چودھویں صدی، راولپنڈی، جلد ۱، نمبر ۱۳، یکم جون ۱۸۹۵ء، ص: ۲
- ۱۱۔ رفیق ہند، لاہور، جلد ۱، نمبر ۵۰، ۲۰/ دسمبر ۱۸۸۲ء، ص: ۱۴
- ۱۲۔ اخبار چودھویں صدی، راولپنڈی، جلد ۱، شمارہ نمبر ۲۱، یکم اگست ۱۸۹۵ء، ص: ۳
- ۱۳۔ اخبار سفیر ہند، امرتسر، جلد ۸، نمبر ۲۶، ۲۵/ جون ۱۸۸۱ء، ص: ۳۵۱
- ۱۴۔ اخبار چودھویں صدی، راولپنڈی، جلد ۲، نمبر ۴، یکم فروری ۱۸۹۶ء، ص: ۱۲، ۱۱
- ۱۵۔ رفیق ہند، لاہور، جلد ۲، نمبر ۹، ۲۱/ فروری ۱۸۸۵ء، ص: ۱۵، ۱۴
- ۱۶۔ ایضاً، جلد ۲، نمبر ۲۳، ۶ جون ۱۸۸۵ء، ص: ۱۸، ۱۷
- ۱۷۔ اخبار چودھویں صدی، راولپنڈی، جلد ۲، نمبر ۳۱، ۲۳/ اگست ۱۸۹۶ء، ص: ۲، ۱
- ۱۸۔ ایضاً، جلد ۳، نمبر ۳۵، ۶ جون ۱۸۸۵ء، ص: ۱۸، ۱۷
- ۱۹۔ اخبار سفیر ہند، امرتسر، جلد ۸، نمبر ۲۵، ۱۸/ جون ۱۸۸۱ء، ص: ۳۲۵
- ۲۰۔ رفیق ہند، لاہور، جلد ۱، نمبر ۵۰، ۲۰/ دسمبر ۱۸۸۲ء، ص: ۱۵

- ۲۱۔ ایضاً، جلد ۲، نمبر ۲۹، ۱۸/ جولائی ۱۸۸۱ء، ص: ۱۸
- ۲۲۔ اخبار سفیر ہند، امرتسر، جلد ۸، نمبر ۲۱، ۲۱/ مئی ۱۸۸۱ء، ص: ۲۷۰
- ۲۳۔ اخبار چودھویں صدی، راولپنڈی، جلد ۲، نمبر ۲۳، ۲۳/ جون ۱۸۹۶ء، ص: ۲
- ۲۴۔ ایضاً، جلد ۲، نمبر ۲۷، یکم اگست ۱۸۹۸ء، ص: ۴
- ۲۵۔ ایضاً، جلد ۲، نمبر ۲۳، ۲۳/ مئی ۱۸۹۸ء، ص: ۳
- ۲۶۔ ایضاً، جلد ۲، نمبر ۹، یکم مئی ۱۸۹۵ء، ص: ۲۱
- ۲۷۔ ایضاً، جلد ۲، نمبر ۱۵، ۱۵/ مئی ۱۸۹۸ء، ص: ۱
- ۲۸۔ ایضاً، جلد ۲، نمبر ۱۵، ۱۵/ اکتوبر ۱۸۹۸ء، ص: ۴
- ۲۹۔ رفیق ہند، لاہور، جلد ۲، نمبر ۳، ۱۷/ جنوری ۱۸۸۵ء، ص: ۱۱

☆.....☆.....☆